



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta tal-15 ta' Settembru, 2008

Numru 401/2004

**Il-Pulizija
(Spettur Dennis Theuma)**

versus

Paul Attard

Il-Qorti,

Rat l-imputazzjonijiet dedotti kontra Paul Attard ta' 42 sena iben Philip u Georgina nee' Reale, mwieled Hal Qormi fil-11 ta' Frar 1962 u residenti 201 St. Angelo Street Żejtun, detentur ta' karta ta' I-identita' bin-numru 132062 (M)

Akkużat talli f'dawn il-Gżejjer fis-6 ta' Awissu 2004 u fil-jiem ta' qabel b'diversi azzjonijiet magħmula fi żminijiet

differenti iżda li jiksru l-istess disposizzjonijiet tal-liġi, u li kienu magħmula b'risoluzzjoni waħda:

- (a) assoċja ruħu ma xi persuna jew persuni oħra f'dawn il-Gżejjer jew barra minn dawn il-Gżejjer sabiex ibiegħu jew jittraffikaw medicina (raża tal-cannabis) f'dawn il-Gżejjer kontra d-disposizzjonijiet ta' din l-Ordinanza jew li jippromovi, jikkostitwixxi jew jorganizza jew jiffinanzja l-assocjazzjoni.
- (b) kellu fil-pussess tiegħu l-pjanta cannabis kollha jew biċċa minnha, bi ksur ta' l-Artikolu 8(d) ta' l-Ordinanza dwar il-mediċini perikoluži, Kap 101 tal-Liġijiet ta' Malta, liema droga instabet ftali ċirkostanzi li juru li ma kinitx għall-użu esklussiv tiegħu;
- (c) ukoll talli kkommetta dan ir-reat fi jew ġewwa distanza ta' mitt metru mill-perimetru ta' skola, club jew centru taż-żgħażaqgħi, jew xi post ieħor simili fejn normalment jiltaqgħu iż-żgħażaqgħu iż-żgħażaqgħi bi ksur ta' l-Ordinanza dwar il-mediċini perikoluži, Kap 101 tal-Liġijiet ta' Malta.

Il-Qorti intalbet biex tapplika 533 tal-Kap 9 jekk ikun hemm involuti xi spejjeż u jekk tinstab ħtija.

Rat l-Ordni ta' l-Avukat Generali tas-7 ta' Awissu 2004; ir-risposta ta' l-imputat illi ma kienx ħati; id-dikjarazzjoni magħmula mid-difiza li accettat bħala stat ta' fatt illi l-imputat kien arrestat l-Msida fil-vičinanza tal-każin tal-banda ta' San Ĝużepp u għal hekk bla preġudizzju għall-kwistjoni ta' kolpevolezza o meno ta' l-imputat ma hemmx il-ħtieġa li jkun nominat espert mill-Qorti biex jikkonstata id-distanza tal-mitt metru (fol 32); il-proces verbal redatt mill-Maġistrat Dr. Consuelo Scerri Herrera bit-titolu 'Sejba ta' raża cannabis fil-vettura JAK 628 fl-inħawi ta' l-Msida nhar is-6 ta' Awissu 2004' li jinsab a fol 39 et; l-istqarrija magħmula minn Paul Attard a fol 51 tal-proċess; ir-relazzjoni pprezentata mill-Ispiżjar Forensiku Mario Mifsud a fol 103 et; il-verbal magħmul mill-avukat difensur fejn qal li ma kienx hemm għalfejn jittellgħu xhieda dwar il-volontarjeta' ta' l-istqarrija u x-xhieda tagħha (fol 128); ir-relazzjoni tas-scene of the crime officer a fol 137; it-talba li kienet saret mill-prosekuzzjoni għas-separazzjoni tal-ġudizzju minħabba li imputat Abou Haidar Michel ma

Kopja Informali ta' Sentenza

kienx qed jinstab, liema talba I-Qorti laqgħet u ordnat is-separazzjoni tal-ġudizzju a fol 145; is-sentenza esebita minn Dr Chris Cardona li kienet ngħatat il-jum ta' qabel fil-konfront ta' Michel Abou Haidar mmarkata bħala Dok CC, liema sentenza ġiet pprezentata fid-19 ta' Ottubru 2007; id-digriet li bih il-Qorti awtorizzat lill-prosekuzzjoni sabiex tippreżenta ta' sottomissjonijiet; is-sentenza mogħtija fit-18 ta' Ottubru 2007 fl-ismijiet ‘Pulizija (Spettur Dennis Theuma) vs Michel Abou Haidar’ kumpilazzjoni numru 644/2004 u kienet mogħtija mill-Maġistrat Dr Miriam Hayman a fol 158 et; in-nota ta' sottomissjoniet tal-prosekuzzjoni a fol 173 et u n-nota ta' sottomissjoniet tad-difiża a fol 176 et u il-verbal li fih dan il-proċess tħallha għad-deċizjoni a fol 179.

Ikkunsidrat

L-Ispettur Dennis Theuma spjega li fis-6 ta' Awissu 2004, il-pulizija kienu qed jagħmlu osservazzjoni ħdejn il-Malta Labour Party ta' l-Msida. Hawn hekk il-prosekuzzjoni u d-difiża qablu illi x-xhieda li kien qed jaġħti I-ispettur Dennis Theuma kienet l-istess waħda li kien għadu kif ta quddiem Qorti oħra diversament preseduta. U intqal ukoll illi ssustanza allegata droga kienet pprezentata fil-kawża quddiem il-Maġistrat Dr Miriam Hayman (fol 23).

Il-Qorti kienet kkonfermat l-esperti kollha maħtura matul l-inkiesta mill-Maġistrat Consuelo Scerri Herrera.

Xehed I-ispiżjar Mario Mifsud illi qal li huwa kien għamel l-eżamijiet rikjesti mill-Maġistrat Inkwerenti. Hu sab 13-il blokka żgħira li nstabet fihom is-sustanza THC fl-ammont ta' 21.864 grammi. Il-purita' kienet ta' 9.5% (fol 80).

Effettivament jekk wieħed jara fol 60 u 61 tal-proċess jara illi b'kollo kien hawn 14-il pakkett illi fl-užin tagħiġhom ivarjaw bejn 1.021 sa 2.846 grammi.

L-istqarrija ta' l-imputat Paul Attard

L-imputat qal li kien telefonata minn ġertu Joseph Muscat li fil-fehma ta' l-istess Paul Attard kien qed jagħmillu ħajtu infern. Skond l-imputat, huwa kien habib hafna tal-mara ta' dan Joseph Muscat. Huwa ġietu l-idea li setgħu jitfġi xi droga fil-karozza ta' dan Muscat u wara jgħidu lill-pulizija ta' kontra d-droga. L-imputat ried illi l-ammont ta' droga li titqassam f'20 biċċa biex tidher ħafna. Kien l-imputat li ħallas il-flus (LM200) għall-cannabis għalkemm kien sieħbu Michel Abou Haidar illi dawn il-flus għaddiehom lill-persuna l-oħra li forniet id-droga (fol 53). L-imputat qal li kien sejrin ipoġġu din il-kaxxa bid-droga fil-karozza ta' Muscat meta marru fuqhom żewġ pulizija u arrestawhom u ħaduhom id-depot tal-pulizija. Il-mara ta' Joseph Muscat kienet taf x'ser isir. Kienet din il-mara stess li qalet li l-windscreen ta' wara tal-karozza ta' Muscat kienet imkissra. L-imputat qal li hu qatt f'ħajtu ma kien uža droga u lanqas qatt biegħi droga.

L-Ispettur Dennis Theuma esebixxa ix-xhieda tiegħu li kien ta quddiem il-Maġistrat Dr Miriam Hayman fis-16 ta' Awissu 2004. Huwa qal illi huma kellhom informazzjoni dwar xi vettura li setgħet tkun qed tiġi użata għal skop ta' traffikar ta' droga. Il-vettura kienet waslet u fiha kien hemm l-imputati. Il-pulizija marru fuq ix-xufier u wara tfittxija fuq il-persuna tiegħu kien sabu kaxxa tal-kartun li fiha kien hemm 13-il biċċa ta' sustanza kannella possibilment reżina tal-pjanta tal-cannabis. Saret wkoll tfittxija fil-vettura ta' l-individwi ciee kien Peugeot 206 ta' kulur aħmar bin-numru tar-reġsitrazzjoni JAK 628 fejn instabet biċċa sustanza ta' kulur kannella oħra.

Fil-bqija ta' din ix-xhieda l-ispettur Dennis Theuma ta taqsira ta' dak li kien qal l-imputat fl-istqarrija tiegħu.

Kienet ppreżentata wkoll ix-xhieda li kien ta l-ispiżjar Mario Mifsud quddiem il-Maġistrat Miriam Hayman fejn kienet ġiet ppreżentata l-istess relazzjoni li għaliha kien diġa sar referenza iktar 'l quddiem.

Xehed PC 213 Nicolai Borg illi spjega li huma kellhom struzzjonijiet biex joqgħodu attenti għal Peugeot ħamra li huma waqqfu fejn kien hemm Michel Abou Haidar u Paul

Kopja Informali ta' Sentenza

Attard u minn fuq Michel Abou Haidar inġabret kaxxa li ġo fiha kien hemm biċċiet suspettati raża tal-cannabis u fil-but kellu wkoll ammont sostanzjali ta' flus. Kien hemm wkoll traċċi li jidhru li setgħu kien raża tal-cannabis.

Xehed ukoll PC 453 Brian Cassar li ppreżenta kopja tar-rapport u kopja tar-ritratti ta' l-inkesta dwar sejba ta' sustanza suspettata droga ġo Triq il-Kunċizzjoni Msida u li kien ħa ħsieb jieħu r-ritratti.

Kienet ppreżentata wkoll ix-xhieda ta' l-Ispettur Norbert Ciappara li hu kien ta' quddiem il-Maġistrat Dr Miriam Hayman fis-16 ta' Frar 2005 li tidher a fol 147. Kien l-ispettur Norbert Ciappara illi kien ta' l-istruzzjonijiet biex iwaqqfu lis-Sur Haidar u jaraw jekk kellux xi sustanza suspettata. Huwa qal ukoll li wara s-Sur Haidar kien mar ikellmu, skuža ruħu miegħu u kien kkopera kollox mal-pulizija u spjega x'kien ġara.

Minn hawn hekk 'l quddiem qamet il-kwistjoni ta' *ne bis in idem*.

Ikkunsidrat

L-ewwelnett mill-provi mressqa mill-Prosekuzzjoni jirriżulta li l-imputat, flimkien ma' persuna oħra, kellhom l-intenzjoni li jixtru d-droga cannabis u jpoġġuha fil-karozza ta' terza persuna. Imbagħad il-Pulizija jkunu mgħarrfa dwar dan u jkunu jistgħu jgħib fl-inkwiet lil din it-terza persuna. Hemm kemm il-prova forensika kif ukoll il-prova okulari ta' kif seħħew l-affarijiet u kif instabet id-droga propju għand l-imputat fil-vičinanzi ta' każin ġewwa l-Imsida.

'Autrefois convict'

Iżda d-difiża qanqlet il-problema ta' l-autrefoit convict u ppreżentaw sentenza li kienet mogħtija mill-Maġistrat Dr. Miriam Hayman kontra l-imputat fit-28 t'April, 2006. Fiftit kliem l-imputazzjonijiet dedotti kontra l-imputat kien li fl-istess data kien sar ftehim li titwaddab id-droga f'karozza ta' terza persuna sabiex il-Pulizija jaqbdū lil din

Kopja Informali ta' Sentenza

il-persuna bid-droga u din ta' l-aħħar tispiċċa magħluqa fil-Faċilita' Korrettiva ta' Kordin.

Il-kwistjoni kollha hija jekk il-fatti odjerni għandhomx x'jaqsmu ma' dawk li l-imputat kien diġa' akkużat bihom. Il-Proekuzzjoni li ma hemmx dan in-ness għaliex l-imputat kellu jirrispondi għal imputazzjonijiet ta' ħolqien ta' traċċi ta' reat u talli għamlu denunzja dwar dan lill-Pulizija. Id-difiża ssostni li għalkemm l-imputat ma kellux jirrispondi għat-traffikar tad-droga xorta waħda l-ħolqien tat-traċċi tar-reat kif ukoll id-denunzja lill-Pulizija kelhom x'jaqsmu ma' l-istess fatt li l-imputat kellhom id-droga.

Il-Qorti kkunsidrat dan l-argument ewljeni.

Illi jista' jiġri li l-istess fatt jista' jivvjola aktar minn provvediment wieħed tal-liġi u għalhekk jista' joħloq diversi raġunijiet għall-inkriminazzjoni. X'inhu fatt kien spjegat fil-każ 'Rex versus Rosaria Portelli' fil-każ deċiż fit-23 ta' Frar, 1904 (Vol.XIX.P.IV p1). Il-Qorti kienet qalet hekk:

'La legge intende il fatto principale in quanto meritevole di pena, o come altri si espresse non intende semplicemente il fatto storico o naturale nei suoi diversi momenti **ma il fatto giuridco nel suo complesso.**'

Dwar dan il-Professur Mamo fin-Noti tiegħi dawar il-Proċedura (paġina 45) jgħid hekk:

'In any such case if the agent is tried for any one of the several violations of the law arising out of that fact, be it even the least serious, and a judgement is given, it shall not be lawful to subject the agent to another trial for the more serious violations.

This principle, first expressly affirmed in 'Rex versus Rosaria Portelli' has now become settled law.'

Kopja Informali ta' Sentenza

Fil-fatt fit-2 ta' Diċembru, 1939, I-Imħallef Harding fil-każ 'Camilleri versus Cilia'

Kien qal li huwa prinċipju stabbilit fil-ġurisprudenza tagħna li meta mill-istess fatt, mibni fuq l-istess intenzjoni, jinkisru żewġ drittijiet jew aktar, m'hemmx pluralita' ta' offiżi iż-za offiżi waħda bil-vjolazzjoni li jkunu iżgħar jkunu assorbiti fil-vjolazzjoni l-aktar serja. U jekk persuna tkun iġġudikata għal waħda mill-vjolazzjonijiet u jkun meħlus jew jinsab ħati, is-sentenza iżżomm kull prosekuzzjoni ġidida li tista' ssir għal kull vjolazzjoni oħra, ukoll jekk il-vjolazzjoni li jkun tressaq fuqha l-ewwel darba tkun l-anqas waħda serja.

Qed issir referenza wkoll għall-każ 'Rex versus Agatha Mifsud et' tal-15 ta' Ĝunju, 1918 (Vol XXIII. Part I p.1077), każ li huwa kkwotat ukoll mill-Professur Mamo f'pagina 44 ta' l-istess Noti citati. Il-Qorti kienet qalet hekk:

'L'eccezione sollevata dagli accusati ed accolta dalla Corte si fonda sul motivo che i fatti esposti nell'odierno atto di accusa per corruzione di minorenni sono quelli stessi che furono addotti in un precedente giudizio per adulterio pel quale furono processati e liberati.' Lejn it-tmiem tas-sentenza l-Qorti ikkwotat b'approvazzjoni dak li qalet il-High Court Ingliza f'Regina versus Miles' u qalet hekk:

'No doubt it seems a little startling that a conviction for a common assault should afford an answer to a subsequent indictment for that same assault, upon conclusive evidence that it was accompanied by an intent to murder; but reason and good sense point out that, even at the risk of occasional miscarriages of justice when once a criminal charge has been adjudicated upon by a Court having jurisdiction, that adjudicative ought to be final.....'

Reċentement il-Qorti Kostituzzjonalis kellha teżamina s-sitwazzjoni fejn imputat kien ikkundannat talli naqas li josserva l-kundizzjonijiet tal-liberta' proviżorja u wara dawn il-proċeduri l-Kummissarju tal-Pulizija talab li lill-imputat titneħħieli l-liberta' provižorja kif ukoll li jtitlef id-depožitu. Il-Prim'Awla kienet sabet favur l-imputat fir-

referenza li kienet saritilha. Il-Qorfti Kostituzzjonal li ikkonferamt fid-deċiżjoni tagħha mogħtija fil-15 t'April, 2008 fl-ismijiet 'Il-Pulizija (Spettur Jesmond Borg) versus Kevin Gatt'. Infatti l-Qorti Kostituzzjonal li qalet hekk:

'Għalhekk din il-Qorti sejra tikkonferma s-sentenza appellata u dan peress li bit-talba tiegħu magħmula bir-rikors tat-8 ta' Novembru 2006 – u cioe` li tiġi revokata I-liberta'
provviżorja fil-konfront ta' Kevin Gatt u li I-Lm2000 garanzija personali jqħaddu favur il-Gvern – liema talba hi
bbazata fuq l-istess fatt li kien wassal għas-sentenza tas-6
ta' Novembru 2006 – cioe` l-fatt li Gatt kien barra mir-residenza tiegħu meta suppost kien id-dar – il-Kummissarju tal-Pulizija qed jaqħti lok għal proċeduri bi
ksur ta' I-Artikolu 39(9) tal-Kostituzzjoni u I-Artikolu 4(1)
tas-Seba' Protokoll tal-Konvenzjoni Ewropea, b'mod għalhekk li l-Qorti tal-Magistrati (Malta) fil-kawza fl-ismijiet
Il-Pulizija (Spettur Jesmond Borg) v. Kevin Gatt għandha tqis l-imsemmi rikors tat-8 ta' Novembru 2006 bħala irrit u null u ma tipproċedix oltre fir-rigward tiegħu'

S'intendi jista' jkun hemm sitwazzjonijiet fejn m'hemmx każ-żejjha 'ne bis idem'. Per eżempju fil-każ-żejjha wieħed jinstab ħati għal reat kriminali u ta' offiża kontra l-I-liġi tad-dwana mill-istess fatti. (Ara: Goktan versus France Sentenza tal-Qorti Ewropea dwar id-Drittijiet tal-Bniedem mogħtija fit-2 ta' Lulju, 2002 Applikazzjoni Numru 33402/96).

Jew fejn ikunu nfetħu mill-ġdid proċeduri kriminali żmien wara li jkunu waqfu. (Smirnova versus Russia. Deciżjoni

tal-Qorti Ewropea dwar id-Drittijiet tal-Bniedem mogħtija fit-2 t'Ottubru, 2002).

Jew fejn instabet ħtija kriminali għall-offiżi dwar il-falliment wara li kienet ingħatat ordni kontra l-imputati li bihom kienu skwalifikati milli jkunu diretti jew li jwaqqfu kumpaniji. (Ara Storbraten versus Norway (12277/04 u Mjelde versus Norway mogħtija mill-Qorti Ewropea Dwar id-Drittijiet tal-Bniedem fl-1 ta' Frar 2007.)

II-Kaž odjern

Il-Qorti kkunsidrat (a) din id-dottrina kif riprodotta hawn fuq (b) kif ukoll l-imputazzjonijiet dedotti fil-kaž odjern u f'dak li diġa' deċiż fit-28 t'April, 2006. Fil-fehma ta' din il-Qorti l-imputazzjonijiet odjerni u dawk li dwarhom il-Qorti tat-deċiżjoni fit-28 t'April, 2006 huma prattikament l-istess fatti u huma magħqudin flimkien. Ir-reati msemmija fis-sentenza tat-28 t'April, 2006 kienu dwar it-tqegħid tad-droga f'karozza ta' terza persuna. L-imputazzjonijiet dwar il-ħolqien ta' reat kif ukoll l-irrapurtar falz lill-Pulizija huma intrinsikament marbuta mal-pussess tad-droga aggravat, l-aggravanti tad-distanza u l-assocjazzjoni biex dan isir. Il-Qorti hija tal-fehma li ma kienx hemm lok għal spezzettar f'żewġ charges.

Kien ikun mod ieħor kieku persuna nstabet titlajja' għal skopijiet ta' prostituzzjoni u wara saret tfittxija fid-dar tagħha u nstabet id-droga. Hawnhekk il-fatti mhux marbutin.

Għal din ir-raġuni il-Qorti qed tiddeċiedi billi tapplika l-artikolu 527 tal-Kap 9 u tiddikjara li dan huwa kaž ta' ne bis in idem u għalhekk wara li rat l-artikoli 18 tal-Kap 9, l-artikoli 8(b), 8(d), 22(1)(a), 22(1)(f), 22(2)(b)(i), l-aggravju dwar id-distanza taħt l-articolu 22(2)(b)(i) u l-artikolu 22(1B) tal-Kap 101 qed tillibera lill-imputat mill-imputazzjonijiet magħmula kontra tiegħu.

Kopja Informali ta' Sentenza

< Sentenza Finali >

-----TMIEM-----